


Siziňki

Category: Goşgular, Kitapcy

написано kitapcy | 26 январа, 2025

Siziňki SIZIŇKI



Ýer-suwdan paý alan garyp ýoksullar,
Agdaryň, dönderiň, ýer-suw siziňki.
Ýap gazyp, pel çekip, düzediň ýerler,
Garyp zähmetkeşler, ýer-suw siziňki.
Reforma bir ýaşyn doldurdy geçdi,
Sansyz zähmetkeşin gözlerin açdy,
Süýthoryň dilegi tersine düşdi,
Ynkylap miwesi – ýer-suw siziňki.

Traktor şereketini birleşip açyň,

Täze durmuş isläp, könenen geçiň,
Kooperatiwe üýşüp, çastnydan gaçyň,
Güýç birgerip işläň, ýer-suw siziňki.

Koşçynyň soýuzyn asla ýatyrmaň,
Ýer-suwlar gaýdar diýip, göwne getirmäň,
Güzeran düzediň, bikär oturmaň,
Süýthorlara garşy göreş siziňki.

Işçi-dayhan birleş hemme işlerde,
Söýenşen ýykylmaz, bolsa her ýerde,
Zalymlar duşmandyr bize her derde,
Partiýanyň dogry ýoly siziňki.

Okadyň ýaşlary, ogul-gyz diýmäň,
Koşça ýerleşdiň, zähmetkeş goýman,
Okuw okaň, könä edip puşeyman,
Nadanlygy taşlaň, döwran siziňki!

Oktýabr, 1926 ý.

Mollamurt. Goşgular